

PART IV

Private Advertisements and Miscellaneous Notifications

മലബാർ ദേവസ്വം ബോർഡ്, കമ്മീഷണറുടെ ഓഫീസ്, കോഴിക്കോട്

നോട്ടീസ്

(സെക്ഷൻ 29 പ്രകാരം)

നമ്പർ ജെ2/5536/07/എം.ഡി.ബി(1). 2009 ജൂൺ 15.

സൂചന :—(1)ചെയർമാന്റെ അപേക്ഷ തീയതി 18-6-2007.

(2) കോഴിക്കോട് അസിസ്റ്റന്റ് കമ്മീഷണറുടെ റിപ്പോർട്ട് എ2/3537/07 തീയതി 24-10-2007.

(3) സർക്കാർ കത്ത് നമ്പർ 46227/ദേവ-1/2008/RD തീയതി 24-10-2008.

(4) മലബാർ ദേവസ്വം ബോർഡ് തീരുമാനം നമ്പർ 14, തീയതി 17-3-2009.

കോഴിക്കോട് ജില്ല, കൊയിലാണ്ടി താലൂക്ക്, കൊഴുക്കല്ലൂർ വില്ലേജ്, ശ്രീ. ചെറുശ്ശേരി ക്ഷേത്രത്തിന്റെ വകയായി കോഴിക്കോട് ജില്ല, കൊയിലാണ്ടി താലൂക്ക്, കൊഴുക്കല്ലൂർ വില്ലേജിൽ റീ. സ. 41/2, 3, 4-ൽപെട്ട 19 സെന്റ് ദേവസ്വം ഭൂമിയും, കൊഴുക്കല്ലൂർ വില്ലേജ്, നരക്കോട് ദേശത്ത് എറവട്ടുകണ്ടി മീത്തൽ ദിനേശൻ S/O നാരായണൻ എന്നയാളുടെ കൈവശാവകാശത്തിലുള്ളതും ക്ഷേത്രമുറ്റത്തിനും നടയോടും ചേർന്ന് കിടക്കുന്നതുമായ റീ.സ. 60/3 - ൽ പെട്ട 12.77 സെന്റും റീ. സ. 33/1-ൽപെട്ട 12.50 സെന്റും മൊത്തം 25.27 സെന്റ് സ്ഥലവും പരസ്പര കൈമാറ്റം നടത്തുന്നതിന് അനുമതിക്കായി സൂചന (1) പ്രകാരം ക്ഷേത്രം ചെയർമാൻ അപേക്ഷിച്ചിരിക്കുന്നു. പ്രസ്തുത അപേക്ഷയിൻമേൽ അന്വേഷണം നടത്തിയ കോഴിക്കോട് അസിസ്റ്റന്റ് കമ്മീഷണർ, ക്ഷേത്രത്തിന്റെ മുകൾഭാഗത്തുള്ള റീ.സ. 60/3-ൽപെട്ട 12.77

സെന്റ് ഭൂമിയും, ക്ഷേത്രത്തിന്റെ തെക്കുവശത്തുള്ള റീ. സ. 33/1-ൽപെട്ട 12.50 സെന്റ് ഭൂമിയും ലഭിക്കുന്നത് ദേവസ്വത്തിന് ഗുണകരമാണെന്നും ആയതിനാൽ പരസ്പര കൈമാറ്റത്തിനുള്ള നടപടികൾ സ്വീകരിക്കാവുന്നതാണെന്നും ശുപാർശ ചെയ്തിരിക്കുന്നു. ഈ വിഷയത്തിൽ മലബാർ ദേവസ്വം ബോർഡിന് തീരുമാനം കൈക്കൊള്ളാവുന്നതാണെന്ന് സൂചന (3)-ലെ സർക്കാർ കത്ത് പ്രകാരം അറിയിച്ചിരിക്കുന്നു. മലബാർ ദേവസ്വം ബോർഡ് യോഗ തീരുമാനം നമ്പർ 14 തീയതി 17-3-2009 പ്രകാരം ശ്രീ. ചെറുശ്ശേരി ദേവസ്വം വക ഭൂമിയും അന്യകൈവശമുള്ള ഭൂമിയും നിയമത്തിലെ സെക്ഷൻ 29 നടപടിക്രമം പാലിച്ച് പരസ്പരം കൈമാറാൻ അനുവാദം നൽകുവാൻ തീരുമാനിച്ചു. ഇക്കാര്യത്തിൽ ആർക്കെങ്കിലും എന്തെങ്കിലും ആക്ഷേപങ്ങളോ, അഭിപ്രായങ്ങളോ ബോധിപ്പിക്കാനുണ്ടെങ്കിൽ ആയത് ഈ നോട്ടീസ് പ്രസിദ്ധീകരിച്ച് 30 ദിവസത്തിനകം രേഖാമൂലം ഈ ഓഫീസിൽ സമർപ്പിക്കേണ്ടതാണ്. ഇതു സംബന്ധിച്ച വിചാരണ ഈ നോട്ടീസ് ഗസറ്റിൽ പ്രസിദ്ധപ്പെടുത്തി 31-ാമത്തെ ദിവസം കമ്മീഷണർ മുമ്പാകെ നടക്കുന്നതാണ്. 31-ാമത്തെ ദിവസം അവധി ദിവസമാണെങ്കിൽ അതിനടുത്ത ദിവസം വിചാരണ നടത്തുന്നതാണ്. അന്നേ ദിവസം വരെ ആരും ആക്ഷേപങ്ങളോ അഭിപ്രായങ്ങളോ ബോധിപ്പിച്ചിട്ടില്ലെങ്കിൽ ഇക്കാര്യത്തിൽ തീരുമാനമെടുക്കുന്നതാണ്. സ്ഥലം സംബന്ധിച്ച വിശദവിവരം അടങ്ങിയ പട്ടിക ഇതോടൊപ്പം അടക്കം ചെയ്യുന്നു.

പട്ടിക

I. ക്ഷേത്രം കൈമാറ്റത്തിലൂടെ നൽകാൻ ഉദ്ദേശിക്കുന്ന സ്ഥലം—വെങ്ങിലേരി താഴെ നിലത്തിൽ കിഴക്ക് ഭാഗം നിലം.

വസ്തുവിനെ സംബന്ധിച്ച ശരിയായ വിവരങ്ങൾ—
റീ. സ. 41/2, 3, 4-ൽപെട്ട 19 സെന്റ് സ്ഥലം.

അതിരുകൾ :

കിഴക്ക്—തണ്ണിക്കുറ്റി നിലം.

തെക്ക്—തന്നിൽ ശേഷം ദിനേശൻ കൈവശം സ്ഥലം.

പടിഞ്ഞാറ്—NREP റോഡ്

വടക്ക്—തന്നിൽ ശേഷം.

വസ്തുവിന്മേൽ ചുമത്തിയ നികുതി—7 രൂപ 60 പൈസ.

ലഭിക്കാൻ സാധ്യതയുള്ള വില—രൂപ 2,75,500

വസ്തുവിന്മേലുള്ള ബാധ്യത—ഇല്ല

II. ക്ഷേത്രത്തിലേക്ക് കൈമാറ്റം ത്ത 1 ലൂടെ വാങ്ങുവാനുദ്ദേശിക്കുന്ന സ്ഥലം —
(A) ചെറുശ്ശേരി അമ്പലത്തിന്റെ തെക്ക് പടിഞ്ഞാറ് ഭാഗം സ്ഥലം

വസ്തുവിനെ സംബന്ധിച്ച ശരിയായ വിവരങ്ങൾ—
നരക്കോട് ദേശത്ത് റീ. സ.60/3 -ൽപ്പെട്ട 12/77 സെന്റ് സ്ഥലം.

അതിരുകൾ:

കിഴക്ക്—കൊഴുക്കല്ലൂർ അംശം ദേശത്ത് റീ. സ. 33/1-ൽപ്പെട്ട 12.50 സെന്റ് സ്ഥലം. ദിനേശൻ കൈവശം.

തെക്ക്—60/3-ൽപ്പെട്ട സ്ഥലം തന്നിൽ ശേഷം.

പടിഞ്ഞാറ്—പഞ്ചായത്ത് റോഡ്

വടക്ക്—അമ്പലം കൈവശം സ്ഥലം.

III. വാങ്ങുവാനുദ്ദേശിക്കുന്ന സ്ഥലം —(B) ചെറുശ്ശേരി അമ്പലത്തിന്റെ തെക്ക് പടിഞ്ഞാറ് സ്ഥലം

വസ്തുവിനെ സംബന്ധിച്ച ശരിയായ വിവരങ്ങൾ—
നരക്കോട് ദേശത്ത് റീ. സ. 33/1-ൽപ്പെട്ട 12.50 സെന്റ് സ്ഥലം.

അതിരുകൾ:

കിഴക്ക്—അമ്പലം സ്ഥലം.

തെക്ക്—ഇടുക്കുനി മാത്തിൽപറമ്പ്.

പടിഞ്ഞാറ്—60/3-ൽപ്പെട്ട ദിനേശന്റെ സ്ഥലം.

വടക്ക്—ക്ഷേത്ര മതിൽ

വസ്തുവിൽ ചുമത്തിയ നികുതി—10 രൂപ 10 പൈസ (2 സ്ഥലവും കൂടി).

ലഭിക്കാൻ സാധ്യതയുള്ള വില—രൂപ 2,75,500 (2 സ്ഥലവും കൂടി)

വസ്തുവിന്മേലുള്ള ബാധ്യത—ഇല്ല

(ഒപ്പ്)